




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.09.05 පැය 0645	දුරකථන අංකය Tel.NO	011-2887973	මගේ අංකය My NO	D/Media/Out/1706/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. මනුෂ්‍ය ඝාතනයක් - හක්මන පොලිස් වසම.

2025.09.04 වන දින සවස් කාලයේ හක්මන පොලිස් වසමේ බදුවත්ත ප්‍රදේශයේදී කාන්තාවකට පහරදී ඝාතනය කර ඇති බවට හක්මන පොලිස් ස්ථානයට ලද පැමිණිල්ලක් මත විමර්ශනයක් ආරම්භ කර ඇත.

මරණකාරී වයස අවුරුදු 74 ක් වූ බදුවත්ත, හක්මන ප්‍රදේශයේ පදිංචිකාරියකි.

මරණකාරී අසල්වැසි නිවසක තිබූ දානමය පිංකමකට සහභාගි වී සිටියදී යතුරුපැදියකින් පැමිණි පුද්ගලයෙකු ඥාතීන් පිරිසක් නිවසට පැමිණ ඇති බවට දන්වා යතුරුපැදියෙහි නංවාගෙන නිවසට ගොස් පහර දී මෙම ඝාතනය කර ඇති බවට දැනට සිදුකරන ලද විමර්ශනයේදී අනාවරණය වී ඇත.

මෘත ශරීරය මාතර රෝහලේ මෘත ශරීරාගාරයේ තැන්පත් කර ඇත. සැකකරු අත්අඩංගුවට ගැනීම සඳහා හක්මන පොලිසිය වැඩිදුර විමර්ශන සිදු කරනු ලබයි.

02. හදිසි අනතුරකින් පුද්ගලයෙකු මියයාම - කල්තොට පොලිස් වසම.

2025.09.04 වන දින උදෑසන කාලයේ කල්තොට පොලිස් වසමේ ගල්ටැම්යාය ප්‍රදේශයේ පුද්ගලයෙකු ලීඳකට වැටී මියගොස් ඇති බවට කල්තොට පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 39 ක් වූ මුල්ගම, බලංගොඩ ප්‍රදේශයේ පදිංචිකරුවෙකි.

මරණකරු තවත් මිතුරන් දෙදෙනෙකු සමඟ ලීඳෙහි ජලය ඉවත් කර එහි තිබූ රොම් මඩ ඉවත් කිරීමට යාමේදී සිහිසුන් වීම හේතුවෙන් මෙලෙස මියගොස් ඇති බවටත් මෙම ලීඳ කාලයක් සිට වසා තිබූ ලීඳක් බවටත් දැනට සිදුකරන ලද විමර්ශනයේදී අනාවරණය වී ඇත.

මෘත ශරීරය බලංගොඩ රෝහලේ මෘත ශරීරාගාරයේ තැන්පත් කර ඇති අතර කල්තොට පොලිසිය වැඩිදුර විමර්ශන සිදු කරනු ලබයි.

03. වන අලියෙකු පහරදීමෙන් කාන්තාවක් මියයාම - හඳුන්ගමුව පොලිස් වසම

2025.09.04 වන දින රාත්‍රී කාලයේ හඳුන්ගමුව පොලිස් වසමේ ලේඩියංගල ප්‍රදේශයේදී වන අලියෙකු පහරදීම හේතුවෙන් කාන්තාවක් මියගොස් ඇති බවට ලද තොරතුරක් මත හඳුන්ගමුව පොලිසිය විමර්ශන ආරම්භ කර ඇත.

මරණකාරිය වයස අවුරුදු 39 ක් වූ විල්ගමුවප්‍රදේශයේ පදිංචිකාරිකි.

මරණකාරිය වගා බිමක අස්වනු නෙළමින් සිටින අවස්ථාවේදී මෙලෙස වන අලි ප්‍රහාරයකට ලක්ව ඇති බවට විමර්ශනයේදී අනාවරණය වී ඇත. මෘත ශරීරය මහියංගනය රෝහලේ මෘත ශරීරාගාරයේ තැන්පත් කර ඇති අතර හඳුන්ගමුව පොලිස් ස්ථානය විසින් වැඩිදුර විමර්ශන සිදු කර ගෙන යනු ලබයි.

04. මාරක රිය අනතුරක් - හොරණ පොලිස් වසම.

2025.09.04 වන දින දහවල් කාලයේ හොරණ පොලිස් වසමේ රත්නපුර පානදුර මාගර්ගේ පොකුණුවිට ප්‍රදේශයේදී රත්නපුර දෙස සිට පානදුර දෙසට ධාවනය වූ වෑන් රථයක් මාගර්ගේ හරහා ගමන් කළ පදික කාන්තාවකගේ ගැටී අනතුරක් සිදුව ඇත. අනතුරින් එම කාන්තාව බරපතල තුවාල ලබා බණ්ඩාරගම රෝහලට ඇතුලත් කිරීමෙන් පසු මියගොස් ඇත.

මරණකාරිය වයස අවුරුදු 70 ක් වූ ගෝනපල ප්‍රදේශයේ පදිංචිකාරියකි.

මෘත ශරීරය බණ්ඩාරගම රෝහලේ මෘත ශරීරාගාරයේ තැන්පත් කර ඇත. හොරණ පොලිසිය වැඩිදුර විමර්ශන සිදු කරනු ලබයි.

05. මාරක රිය අනතුරක් - මින්නේරිය පොලිස් වසම.

2025.09.04 වන දින සවස් කාලයේ මින්නේරිය පොලිස් වසමේ හබරණ මින්නේරිය මාගර්ගේ මින්නේරිය යුධ හමුදා කඳවුර ආසන්නයේදී කාමරීක දෝෂයට ලක් වූ වෑන් රථයක් ලොරි රථයක ආධාරයෙන් හබරණ දෙසට ඇදගෙන යමින් තිබියදී මාගර්ගේ හරහා ගමන් කළ පදිකයකු ගැටී අනතුරක් සිදුව ඇත. අනතුරින් එම පදිකයා බරපතල තුවාල ලබා හිඟුරක්ගොඩ රෝහලට ඇතුලත් කිරීමෙන් පසු මියගොස් ඇත.

මරණකරු වයස අවුරුදු 34 ක් වූ මින්නේරිය ප්‍රදේශයේ පදිංචිකරුවෙකි.

මෘත ශරීරය හිඟුරක්ගොඩ රෝහලේ මෘත ශරීරාගාරයේ තැන්පත් කර ඇත. මින්නේරිය පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.